

आकाशवाणी भोपाल से प्रस्तुत हैं प्रादेशिक समाचार

## दूसरे चरण प्रचार

लोकसभा चुनाव के दूसरे चरण के लिए आज प्रचार का अंतिम दिन है। प्रदेश के जिन 6 लोकसभा क्षेत्रों में 26 अप्रैल को सुबह 7 से शाम 6 बजे तक मतदान होना है वहां पर आज शाम 6 बजे से चुनाव प्रचार बंद हो जायेगा। मुख्य निर्वाचन अधिकारी अनुम राजन ने बताया है कि संसदीय निर्वाचन क्षेत्र में मतदान समाप्ति के लिये निर्धारित समय के 48 घण्टे से पहले से चुनाव प्रचार बंद करने का प्रावधान है। प्रचार-प्रसार समाप्त होने की समय-सीमा के बाद बाहरी क्षेत्र के व्यक्तियों को जो उस लोकसभा संसदीय निर्वाचन क्षेत्र में मतदाता नहीं हैं उन्हें वह निर्वाचन क्षेत्र छोड़ना होता है। इस हेतु सघन निगरानी अभियान चलाया जाता है। दूसरे चरण में टीकमगढ़, दमोह, खजुराहो, सतना, रीवा, होशंगाबाद में मतदान होना है।

## पीएम- प्रचार

भारतीय जनता पार्टी के वरिष्ठ नेता और प्रधानमंत्री नरेन्द्र मोदी आज प्रदेश के दौरे पर हैं। सागर और हरदा में जनसभाओं के बाद श्री मोदी भोपाल में शाम को रोड शो करेंगे। प्रधानमंत्री की सागर जिले के बड़तुमा के संत रविदास मंदिर प्रांगण में जनसभा होगी इसके बाद श्री मोदी हरदा जिले के अबागांव खुर्द में जनसभा को संबोधित करेंगे। प्रधानमंत्री मोदी का शाम को भोपाल में रोड शो होगा। एक किलोमीटर लंबे इस रोड शो में 200 से अधिक मंचों पर उनका अभिनंदन होगा

## चुनाव प्रचार प्रदेश

लोकसभा चुनाव के लिए प्रदेश में प्रचार जोरो पर है। कांग्रेस-भाजपा सहित अन्य दल और निर्दलीय भी प्रचार में जुटे हुए हैं। आज मुख्यमंत्री डॉ. मोहन यादव ने खरगौन में भाजपा प्रत्याशी की नामांकन रैली में सहभागिता

कीए डॉ. यादव आज सागर और भोपाल जिले में प्रचार करेंगे। पूर्व मुख्यमंत्री शिवराजसिंह चौहान भी आज हरदा में आयोजित जनसभा को संबोधित करेंगे। प्रदेश कांग्रेस अध्यक्ष जीतू षटवारी भी आज इंदौर में लोकसभा क्षेत्र से कांग्रेस प्रत्याशी की नामांकन रैली में शामिल हुए उनके साथ राज्यसभा सदस्य विवेक तन्खा एवं पूर्व केंद्रीय मंत्री अरुण यादव भी थे। श्री षटवारी आज झाबुआ और धार में भी चुनाव प्रचार करेंगे।

[turk dh vkokt&vkdk'kok.kh di |kFk](mailto:turkdhvkokt&vkdk'kok.kh di |kFk)

प्रादेशिक समाचार एकांश, आकाशवाणी मध्यप्रदेश द्वारा लोकसभा चुनावों में शत प्रतिशत मतदान सुनिश्चित करने के लिए 'जनता की आवाज-आकाशवाणी के साथ, नामक एक खास कार्यक्रम शुरू किया है.. इसमें हम आम लोगों द्वारा मतदान के लिए की जा रही अपील को शामिल कर रहे हैं, जिससे अन्य श्रोता भी मतदान के लिए प्रेरित हो। आप भी अपनी आवाज में मतदान के महत्व पर केन्द्रित अधिकतम 40 सेकेण्ड का एक बढ़िया सा वीडियो सन्देश रिकार्ड करिए और हमारे ईमेल/च नंबर 94065 23035 पर अपने नाम और निवास स्थान के नाम के साथ भेज दीजिए। हम आपके संदेशों को प्रतिदिन समाचारों के साथ प्रसारित करेंगे..और हाँ, आप भी मतदान अवश्य करिए।

## पीएम - छत्तीसगढ़

प्रधानमंत्री और भारतीय जनता पार्टी के वरिष्ठ नेता नरेंद्र मोदी ने आज छत्तीसगढ़ के सरगुजा लोकसभा क्षेत्र के अंबिकापुर नगर में आमसभा को संबोधित करते हुए कहा कि कांग्रेस की कोशिश रही है कि आदिवासियों और अनुसूचित जातियों का आरक्षण कम करके धर्म के आधार पर आरक्षण दिया जाए। श्री मोदी ने कहा कि कांग्रेस संविधान बदलकर अनुसूचित जाति जनजाति और पिछड़े वर्ग का हक अपने वोट बैंक को देना चाहती है। उन्होंने कहा कि आरक्षण की रक्षा सिर्फ भाजपा ही कर सकती है।

उधर कांग्रेस के वरिष्ठ नेता राहुल गांधी ने कहा है कि उनकी पार्टी के घोषणा पत्र से प्रधानमंत्री नरेन्द्र मोदी बेचैन हो गए हैं। पार्टी के एक सामाजिक न्याय सम्मेलन को संबोधित करते हुए श्री गांधी ने दावा किया कि पार्टी के घोषणा पत्र से प्रधानमंत्री हड़बड़ा गए हैं। राहुल गांधी का यह बयान प्रधानमंत्री नरेन्द्र मोदी द्वारा कांग्रेस के घोषणा पत्र की आलोचना किए जाने के बाद आया है।

## प्रधानमंत्री पंचायती राज दिवस

आज पंचायती राज दिवस है। प्रधानमंत्री नरेन्द्र मोदी ने इस अवसर पर देशवासियों को बधाई दी है। श्री मोदी ने सोशल मीडिया पर एक पोस्ट में ग्रामीण भारत में बदलाव लाने और लोगों के जीवन स्तर को बेहतर बनाने के लिए जमीनी स्तर पर कार्य करने वालों की सराहना की है। उन्होंने कहा है कि सरकार पंचायती राज संस्थानों को मजबूत बनाने और लोगों के सपनों को पूरा करने का कार्य जारी रखेगी। पंचायती राज दिवस पर मुख्यमंत्री डॉ मोहन यादव ने भी प्रदेशवासियों को बधाई और शुभकामनाएं दी हैं।

## परीक्षा परिणाम

मध्य प्रदेश माध्यमिक शिक्षा मंडल द्वारा आयोजित कक्षा दसवीं और कक्षा बारहवीं की बोर्ड परीक्षा का परिणाम शाम चार बजे घोषित किया जाएगा। मंडल कार्यालय में परीक्षा परिणाम के साथ विद्यार्थियों की मेधावी सूची भी जारी की जाएगी। विद्यार्थी एमपीबीएसई मोबाइल एप और विभिन्न वेबपोर्टल पर परीक्षा परिणाम देख सकेंगे। मंडल द्वारा दी गई जानकारी के अनुसार एमपी बोर्ड परीक्षाओं के परिणाम वेबसाइट पर उपलब्ध होंगे। इन बोर्ड परीक्षाओं में करीब साढ़े 17 लाख विद्यार्थी शामिल हुए हैं।

vc dN lekpk l!k" e: %&

- नर्मदापुरम जिले में मतदाता जागरूकता अभियान के तहत आईटीआई की छात्राओं ने हिंदी में वोट का आकार बनाकर मतदाता जागरूकता का संदेश दिया और 26 अप्रैल को मतदाताओं को शत-प्रतिशत मतदान करने के लिए प्रेरित किया।
- शिवपुरी जिले में लोकसभा निर्वाचन में मतदान के लिए जिन ईवीएम और वीवीपैट मशीनों का उपयोग किया जाना है उनका द्वितीय रेंडमाइजेशन d# किया गया।